

Degişme äheñinde

Category: Goşgular, Kitapcy
написано kitapcy | 23 января, 2025
Degişme äheñinde DEGIŞME ÄHEÑİNDE

Gyzlar köýnegini täzeçe geýyär,
Matasy, goý, bolsa bolsun nämeden.
Ýigitler gyzlary has beter söýyär,
Gözüñi sowmak kyn taýly mämeden.

Gyzlar köýnegini täzeçe tikýär,
Howa ýok beden-u köýnek arada.
Ýaşlygy geçeniň ünsüni çekýär,
Oýlanýar giň köýnek gelni barada.

Gyzlar köýnegini täzeçe tikýär,
Köçeler dolup dur serwi kamatdan.
Jadyly bakyşlar özüne çekýär,
Ýene oda salýar, çykaryp otdan.

Öýlenen «bicäre» aýalyn söýyär,
Öýünde oturyp gün görýär kileň.
Gyzlar köýnegini täzeçe geýyär,
Göhi gelýär öýlenmedik ýigitleň!

Gyzlar köýnegini täzeçe bicýär,
Gyzlar köýnegini tikýär täzeçe.
Ýakasyny towlap, baş ýaýkap geçýär,
Dünýä dek giň köýnek, çal saçly eje.

* * *

Ynanýaryn men Taňrynyň täkligne,
Oňa sähel şübhäm ýokdur göwnümde.
Guwä geçýän ynamymyň bekligne,
Üýtgäp durmaz asla hiç bir öwrümde.

Ynam diýilen zat duýgynyň beýgi,

Kalbym bilen jogap berýän şu sözme;
Ynsanyň Taňrysy söýgüdir söýgi,
Asla Taňry ýokdur söýgüden özge!

Aşyrguly BAÝRYÝEW. Goşgular